

کتاب کی فریاد اپنے حاملین سے

* مجھے بلا طہارت یا بلا نظافت نہ چھوئیں، خاص کر اس وقت جب کہ میں متلو یا غیر متلوجی کی شکل سے آراستہ ہوں۔

* غلط یا بد نمط میں لکھ کر میرے حسین چہرے کو مثلاً نہ بنائیں۔

* مجھے بچوں کی دسترس سے بالاتر رکھیں، میں کوئی کھلوانا نہیں ہوں۔

* میری پنکھڑیوں کو رفیق و ملاطفت کے بغیر نہ چھوئیں؛ میرا جسم پھولوں سے بھی نازک تر ہے، ہاں! اُس کا افادہ وقتی اور عارضی ہے؛ مگر میرا دائمی، لازوال اور غیر فانی۔

* مجھے بیل بوٹوں، تصویروں، دستخطوں، تہرینوں، حسابی شکلوں اور جغرافیائی نقشوں کی نمائش گاہ نہ بنائیں۔

* مجھے تکیہ نہ بنائیں، یا مجھ پر کوئی چیز نہ رکھیں؛ یہی میری شرافت کا مقتضا ہے۔

* مجھے قلم دان، صندوق البرید یا کاپی، کاغذ کی فائل نہ سمجھیں؛ میں کوئی کوڑا دان نہیں ہوں۔

* اگر میری حیثیت مملوکیت کی ہے، تو بھی مجھ پر اپنے نام، ولدیت اور سکونت سے زیادہ کچھ نہ لکھیں بہ شرطے کہ آپ کا املا خوب صورت ہو؛ ورنہ رُبڑ کی مہر مجھے بہت محبوب ہے۔

* اگر میری حیثیت مُستعار کی ہے، تو اپنا نام مجھ بے زبان پر لکھ کر ظلم نہ کریں؛ اور وقت موعود پر میرے مالک سے ملا کر مجھے قرار اور تسکین بخشیں؛ ہاں! یہ بھی خیال رہے کہ میں کہیں نظرِ بد کا نشانہ بھی نہ بنوں۔

* مجھے بے پردہ چھوڑ کر رُسوانہ کریں؛ جلد کا نقاب پہنا کر میرے حسن و جمال کو محفوظ رکھیں۔ اگر میں تجلید کے مرحلے سے گزروں، تو میرے حواشی کو زیادہ کاٹ کر ”بڑھیا کا باز“ نہ بنائیں۔

* مجھے مُستعار نہ مانگو، کیا کوئی محبوب عاریت پر دیا جاتا ہے؟

* مجھے مفت حاصل کرنے کی تمنا نہ کرو؛ کیا کبھی متاعِ عزیز کی خریداری میں بخل روا ہوتا ہے؟

* مجھے کرم خانہ نہ بناؤ؛ صبر ایوبی مجھے کہاں نصیب!!؟

بقلم: رشید احمد مولانا موسیٰ پانچ بھایا

إِنَّ فِي ذَلِكَ لَذِكْرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ ۝۳۵

اس میں اُس شخص کے لیے بڑی کام کی بات ہے جو صاحبِ دل ہو یا پوری توجہ سے کان دھرے۔

چند کام کی باتیں

برائے فارغ التحصیل طلبہ

جامعہ اسلامیہ تعلیم الدین ڈابھیل، سملک، گجرات (الہند)

ترتیب و پیش کش

رشید احمد مولانا موسیٰ پانچ بھایا سیلودوی

استاذ جامعہ اسلامیہ تعلیم الدین ڈابھیل

بِسْمِ اللَّهِ الرَّحْمَنِ الرَّحِيمِ

عزیزانم فضلاء جامعہ تعلیم الدین ڈابھیل! وفقکم اللہ لما یحب ویرضی!

السلام علیکم ورحمة اللہ وبرکاتہ

مندرجہ ذیل امور کا دھیان رکھیں، ان شاء اللہ کامیابیاں آپ کے قدم چومیں گی۔

① صرف اللہ تعالیٰ سے ڈرتے رہیں۔ تقویٰ ہی کی بدولت مضرتیں ٹلتی ہیں اور منفعتیں میسر آتی ہیں، جیسا کہ اللہ کا فرمان ہے: ومن یتق اللہ یجعل له مخرجاً ویرزقه من حیث لا یحتسب، ومن یتوکل علی اللہ فهو حسبہ [الطلاق] (جو کوئی اللہ سے ڈرتا ہے تو وہ اس کے لیے معاصی و مصائب سے نکلنے کی راہ [Emergensy exet] بنا دیتا ہے، اور اس کو ایسی جگہ سے روزی دیتا ہے جہاں سے اس نے سوچا بھی نہ تھا (یعنی جس میں اشرف نفس بھی نہ ہو)، اور جو کوئی اللہ پر بھروسہ کرتا ہے تو وہ اس کی کفایت و حفاظت کرتا ہے)۔

② دین کی جو بھی خدمت انجام دیں، اُس میں خلوص و اخلاص اور حصولِ رضائے الہی مد نظر رہے۔ اُخْلِصْ دینک، فإنه یکفیک العمل القلیل۔ (اپنی عبادت اللہ کی رضا جوئی کے لیے ہونی چاہیے، اخلاص کی وجہ سے تھوری سی عبادت بھی تجھے کافی ہو جائے گی) اگر اللہ آپ سے دین کا کوئی کام لے (اور ان شاء اللہ ضرور لے گا) تو اپنی تعریف کے بھوکے نہ رہیں، اور اس کام کا ڈھنڈورا نہ پیٹیں اور اذعانیت سے پرہیز کریں، اپنے آپ کو چھپائیں: اپنی کسی تالیف یا لیٹر پیڈ وغیرہ میں اپنے نام کے ساتھ آگے ”حضرت“ اور پیچھے ”دامت برکاتہم“ یا ”خليفة ومجاز حضرت مولانا..... مدظلہ“ وغیرہ ہرگز نہ لکھوائیں نہ چھپوائیں۔ کیا آپ نے ولایت کے آخری درجہ یعنی مقام صدقیت پر فائز خاتون: حضرت مریم علیہا السلام کی یہ تمنا و آرزو نہیں پڑھی؟ یَلِیَّتْنِیْ مَتَّ قَبْلَ هَذَا وَکُنْتُ نَسِیًّا مِّنْ نَّسِیًّا [مریم] (کیا اچھا ہوتا کہ آج کے دن یعنی کلمۃ اللہ وروح منہ حضرت عیسیٰ کی ولادت باسعادت سے پیشتر ہی مرچکی ہوتی اور گنہام ہوگئی ہوتی) ان کی نگاہ دفع مضرت پر تھی نہ کہ جلب منفعت پر مگر کیا آپ کی یہ آرزو پوری ہوئی؟ نہیں ہرگز نہیں، بلکہ قرآن کریم

اللہ تعالیٰ آپ کو دین اسلام اور نبوی علوم کی خدمت کے لیے قبول فرمائے، آپ کی عزت، معاش، صحت و عافیت میں بھرپور برکات نازل فرمائے۔ اور خدا کرے آپ کسی کے دست نگر نہ بنیں اور قناعت و کفاف کی زندگی گزارنے کی توفیق ارزانی ہو۔

أَسْتَوِدِعُ اللَّهَ دِينَكُمْ وَأَمَانَتَكُمْ وَخَوَاتِيمَ أَعْمَالِكُمْ؛ زَوَّدَكُمْ اللَّهُ التَّقْوَى، وَغَفَرَ ذَنْبَكُمْ، وَوَجَّهَ إِلَيْكُمْ الْخَيْرَ حَيْثُ مَا تَوَجَّهْتُمْ؛ قَالَ اللَّهُ خَيْرٌ حِفْظاً وَهُوَ أَرْحَمُ الرَّاحِمِينَ .

والسلام

الفقير الى الله الغني:

رشید احمد مولانا موسی پانچ بھایا سیلو دوی

۹ شعبان المعظم ۱۴۳۸ھ

جامعہ اسلامیہ تعلیم الدین ڈابھیل گجرات

۶ مئی ۲۰۱۷ء

رَسُولِ اللَّهِ ﷺ وَمَا رَأَى مِنِّي قَطُّ) (دارقطني) (نہ تو میں نے آپ ﷺ نے کبھی ستر دیکھا اور نہ آپ نے میرا) کی پوری پوری پیروی کرنا ہے۔ واللہ ولی التوفیق

جعلی پیر، فقیر، عامل، مجاور یا کسی عالم اور مسلم رہبر کے نام سے دکھائی جانے والی ویڈیو کلپ کوئی اتفاقی بات نہیں ہے؛ بلکہ سوچی سمجھی، بین الاقوامی گہری اسکیم اور نہایت مکروہ سازش ہے، جس کا مقصد مسلم عوام اور ان کے علما کے درمیان خلیج پیدا کرنا ہے، اور عوام کو اپنے خواص سے برگشتہ کرنا ہے، اور تاکہ عوام یہ سمجھنے لگیں کہ جب ہمارے بڑے ہی یہ کام کر رہے ہیں تو ہمارے لیے بھی یہ سب کچھ درست اور صحیح ہوگا۔ یاد رکھو! ارتکاب فواحش سے اولاً تو علم آتا ہی نہیں، اور اگر آ بھی گیا تو بہت جلد چلا جایا کرتا ہے۔ وَالْأَلَّا تَصْرِفُ عَنِّي كَيْدَهُنَّ أَصْبُ إِلَيْهِنَّ وَأَكُنْ مِنَ الْجَاهِلِينَ۔ (یوسف: ۲۳) (اگر تو نے مجھ سے ان عورتوں کی سازش نہ ہٹائی تو ہو سکتا ہے کہ میرا دل بھی ان کی طرف مائل ہو جائے، اور میں علم سے محروم ہو جاؤں۔)

یاد رہے کہ انٹرنیٹ اور اس کی ویب سائٹس اور سوفٹ ویئر استعمال نہ کرنے کی صورت میں کوئی قیامت نہیں آجائے گی، یا آپ کی ترقی رک نہیں جائے گی؛ بلکہ آپ کی مروّت، انسانیت، نیکی، تقویٰ، طہارت اور روحانیت میں اضافہ ہی ہوگا، ان شاء اللہ۔

علامہ شبلی نعمانی فرماتے ہیں کہ: دیگر اقوام کی ترقی اس میں ہے کہ وہ آگے بڑھتے جائیں بڑھتے جائیں (تا آں کہ وحشی جانور بن جائیں [رشید احمد]) اور مسلمانوں کی ترقی اس میں ہے کہ، وہ پیچھے ہٹتے جائیں ہٹتے جائیں؛ تا آں کہ وہ صحابہ کی صفوں سے جا ملیں۔

سینما اور فلم بینی سے متعلق طلبہ سے خطاب کے دوران حضرت مولانا سید ابوالحسن علی ندویؒ نے ایک مرتبہ فرمایا کہ: تمہارا مقام تو شہزادوں سے بھی زیادہ بلند و بالا اور لائق و فائق ہے، جب کہ فلموں اور سینماؤں کی آوارہ عورتیں، بھگنوں سے بھی زیادہ گئی گذری اور بدتر ہیں، ان میں اور تم میں کیا مناسبت؟ (شتان بینہما)؛ لہذا اپنے مقام و منصب کو پہچاننا اور ان گندگیوں سے بچو!

اپنے سن میں ڈوب کر پا جاسراغ زندگی تو میرا نہیں بتانا بن، اپنا تو بن

میں ان کا چھتیس مرتبہ عزت و احترام سے نام لیا گیا ہے اور اس طرح آپ کا نام آپ کی مرضی کے برخلاف جز و قرآن بنا کر اتارا یہ ہے تو اضع و فنا بیت کا صلہ!

۳) اگر آپ مدرس ہیں تو طلبہ عزیز کا حق پورا پورا ادا کریں، کہیں ان کے حقوق کی ادائیگی میں کوتاہی و ”تطفیف“ نہ ہو جائے، (وَيْلٌ لِّلْمُطَفِّفِينَ . الَّذِينَ إِذَا اكْتَالُوا عَلَى النَّاسِ يَسْتَوْفُونَ . وَإِذَا كَالُوهُمْ أَوْ وَزَنُوهُمْ يُخْسِرُونَ۔) (بڑی خرابی ہے ناپ تول میں کمی کرنے والوں کی جو لوگوں سے خود کوئی شے ناپ کر لیتے ہیں تو پوری پوری لیتے ہیں اور جب دوسرے لوگوں کو ناپ کر دیتے ہیں تو گھٹا کر دیتے ہیں) اپنے کسی عمل سے انھیں اپنا دشمن نہ بنائیں، اُن کے ساتھ نرمی و لطیف کا برتاؤ کریں، حضرت نبی کریم ﷺ کی ہم کو یہی وصیت ہے: عن أبي هارون العبدی قال: کنا إذا أتینا أبا سعید الخدری قال: مرحباً بوصیة رسول الله، إن رسول الله قال لنا: «إن الناس لكم تبع، وإنهم سیأتونکم من أقطار الأرض یتفقّھون فی الدین، فإذا جاءوکم فاستوصوا بهم خیراً» (ابو ہارون عبدی سے منقول ہے کہ جب ہم ابو سعید خدریؒ کے پاس حاضری دیتے تو فرماتے کہ آئیے تشریف لائیے، یہ ترجیحی بول بولنے کی ہمیں رسول اللہ نے تاکید فرمائی ہے اللہ کے رسول نے ہمیں فرمایا تھا کہ لوگ آپ کے محتاج اور تابع ہوں گے وہ دین سمجھنے کے لیے زمین کے مختلف گوشوں سے تمہارے پاس آئیں گے، تو تم میری تاکید نصیحت سن لو کہ ان کا خیال رکھنا۔) (ابن ماجہ: ۲۴) یسراً ولا تعسراً، بشراً ولا ثنّفراً (اے میرے دونوں نمائندو! لوگوں کے ساتھ نرم روی کا معاملہ کرنا جس سے خوشی و مسرت حاصل ہو نہ کہ وہ بدکے لگیں اور نفرت کریں)۔ (البخاری: ۳۰۳۸) إنما بُعثتم میسرین (ترمذی: ۱۶۷) (تم کو تو نرمی کرنے کا حکم ملا ہے)۔

نیز اپنے ماتحتوں سے کبھی اپنا حق طلب نہ کریں؛ ورنہ آپ مؤردِ اہتمام بن جائیں گے اور آپ کی نصیحتیں کارگر ثابت نہ ہوں گی۔ کیا آپ نے سورہ لقمان میں نہیں پڑھا کہ حضرت لقمان حکیم نے اپنے صاحب زادے کو اولاً اللہ کے حقوق کی ادائیگی کی تاکید فرمائی، بعد ازاں بہت ساری

نصیحتیں بھی فرمائی؛ مگر خالق مجازی یعنی اپنے حق کا بالکل تقاضہ نہ کیا۔ یہ تو اللہ کا احسان ہوا کہ اس نے ووصینا الإنسان بوالدیہ حسناً... کی صورت میں شاندار پیوند لگا کر کے پندہائے لقمان کو جامع و مکمل بنا دیا۔ فللہ الشکر أولاً و آخراً۔

۴) اگر آپ کی کسی ادارے یا مسجد سے وابستگی قدیم ہو جائے اور آپ سینیئر ہو جائیں، اور اہل انتظام نے کسی نئے (جو نیر) مدرس یا امام کا آپ سے اوپر والے درجہ میں تقرر کیا ہے، تو اپنی قدامت و سینیئرٹی کی وجہ سے اُس نو وارد مدرس و امام پر حسد نہ کریں اور نہ ہی اُن کی راہ میں مزاحم بنیں۔ اگر آپ میں فضل و قابلیت ہے تو یقین کیجیے کہ اللہ تعالیٰ آپ کو ہرگز ضائع نہیں کرے گا، شیطان اسی غلط خیال کی وجہ سے حضرت آدم علیہ السلام سے جلنے لگا تھا اور مردود ہوا۔

۵) خارجی مصروفیات میں اتنا زیادہ انہماک نہ رکھیں جو آپ کے فرائض منصبی اور آپ کی ذمہ داریوں کی ادائیگی و انجام دہی میں سدِ راہ بنے، خواہ آپ کی یہ مصروفیات دینی و علمی ہی کیوں نہ ہوں، اور خواہ آپ تنخواہ نہ لیتے ہوں۔

۶) نیا مدرسہ یا مسجد یا کوئی ادارہ قائم کرنے کے بہ جائے کسی پرانے کی اصلاح و حفاظت و ترقی کی کوشش کیجیے، اور اگر قائم کرنا ہی ہے تو اس سے قبل اُس کی ضرورت و حاجت کا خوب تحقیق کر لو، اور اپنے اخلاص اور نیت کا بھی اچھی طرح جائزہ لے لو، کیا اپنے علمی و روحانی باپ حضرت اقدس نانوتویؒ کے اخلاص کا عشرِ عشر؛ بلکہ اس کا بھی دسواں حصہ ہم میں موجود ہے؟ کہیں خدا نہ خواستہ اس کا رخیر میں ذاتی اغراض اور شخصی مفادات کی آمیزش ہو کر ”نیکی برباد گناہ لازم“ کا مصداق نہ ہو جائے، اور شریف و دین دار مسلم عوام کی جیب پر جائز اور ناجائز بار بار بوجھ نہ بنیں۔ لَا يَحِلُّ مَالُ امْرِئٍ مُسْلِمٍ إِلَّا بِطَيْبِ نَفْسٍ مِّنْهُ (الحديث) (کسی مسلمان شخص کا مال بدون اس کی رضا مندی کے لے لینے کی گنجائش نہیں ہے)۔ وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ (ال عمران: ۱۶۱) (اور جو کوئی خیانت و چوری کرے گا تو اس کو روز قیامت میں چوری کردہ مال لے کر ہماری عدالت میں آنا ہوگا، پھر ہر کسی کو اس کے کرتوت کی

حَقٌّ وَإِنَّكَ لَتَعْلَمُ مَا تُرِيدُ (ہود: ۷۹) (انھوں نے جواب دیا کہ: تجھے تو سب معلوم ہے کہ ہمیں تیری بیٹیوں سے کوئی مطلب نہیں ہے، اور تم تو ہماری غرض سے واقف کار ہی ہو)۔

شرعی لباس اور اسلامی وضع قطع تو ایک شریف انسان کو سینما بینی اور ٹی وی بینی سے بچانے میں مُمد و معاون ثابت ہوتا ہے؛ مگر موہا بل میں موجود یوٹیوب، فیس بک وغیرہ گندی ویب سائٹس کو برتنے اور اس سے شغف رکھنے کی وجہ سے یہ پاکیزہ لباس اور شریفانہ وضع قطع بھی بچا نہیں سکتی ہے، اگر کوئی چیز اُسے بچا سکتی ہے تو وہ محض اللہ کی توفیق ہے، جو رب غفور کو منانے اور اس کے آگے گر گڑانے اور سچی پکی توبہ و استغفار ہی سے حاصل ہو سکتی ہے۔ فباللہ التوفیق ومنہ الاستعانة

رب العالمین کا پیغام اولادِ آدم کے نام!

ہم نے تمھاری تن پوشی کے لیے بھی اور تمھارے تجمل کے لیے بھی لباس پیدا کیا ہے، کہیں ایسا نہ ہو کہ آدم علیہ السلام سے جلا بھٹنا شیطان، اولادِ آدم سے اس طرح بغض و بیرزکا لے کہ بہلا بھسلا کر تمھارے بدن سے لباس اُتر وادے اور تمھیں ذلیل و خوار کر چھوڑے، تمھارے باپ ماں کے بدن سے لباس اتارے جانے کا بھیا نک منظر اپنے دل و دماغ میں تازہ کر لو! جب کہ وہ اپنے اس غلط مقصد میں کامیاب ہو گیا تھا، ابلیس اور اس کے چیلے چپالے تو تمھیں یک طرفہ طور پر ایسی کمین گاہوں سے تانک جھانک رہے ہیں اور تم پر وایج اور نگرانی رکھے ہوئے ہیں جہاں تک تمھاری نظری کی رسائی نہیں ہے۔

يَبْنِي آدَمَ لَا يَفْتِنَنَّكُمُ الشَّيْطَانُ كَمَا أَخْرَجَ أَبَوَيْكُم مِّنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوْءَٰ اٰتِهَمَا اِنَّهٗ يَرَاكُمۡ هُوَ وَقَبِيلُهُ مِّنۡ حَيْثُ لَا تَرَوْنَهُمْ اِنَّا جَعَلْنَا الشَّيَاطِیْنَ اَوْلِیَآءَ لِلَّذِیْنَ لَا يُؤْمِنُوْنَ (الأعراف: ۲۷) (سو تمھیں ہمیشہ شرعی لباس میں ملبوس رہ کر آدم و حوا کا صحیح النسب سپوت بننا ہے، اور اس کے فریب سے بچنا ہے اور اپنے باپ ماں کے مہذب عمل: فَطَفِقًا يَخْصِفَانِ عَلَیْهِمَا مِّنْ وَرَقِ الْجَنَّةِ (جب ان دونوں کا لباس اتر گیا تو فوراً اپنے بدن پر جنت کے پتے چپکانے اور چسپاں کرنے لگے) کو اپنا اُسوہ و نمونہ بنانا ہے، اور ہمیں رحمۃ للعالمین ﷺ کا صحیح امتی بن کر اہل المؤمنین حضرت عائشہؓ کے فرمان: «مَا رَأَيْتُ مِنْ

ویب سائٹس پر دکھائے جانے والے مناظر اول الذکر کے مقابلے میں کہیں زیادہ گھناونے، بھیانک، حیا سوز اور مخرب اخلاق اور مفسد عقائد ہیں۔

اور یہ بھی یاد رہے کہ گوگل وغیرہ بعض سوفٹ ویئر تو شاتم رسول اور گستاخ نبی بھی ہیں، کیا کسی انسان کے اعضاء مستورہ کو دیکھنے کی ہمارے دین اسلام نے اجازت دی ہے؟ سیدنا حضرت عیسیٰ علی نبینا وعلیہ الصلاۃ والسلام نے اپنے حواریوں سے استفسار فرمایا: تمہارے کسی ساتھی کا بدن اگر نیند یا غفلت کی حالت میں کھل جائے تو تمہارا اُس سے متعلق کیا عمل رویہ ہوگا؟ انھوں نے عرض کیا کہ: ہم اس کے بدن پر پردہ ڈال کر اس کی ستاری کریں گے۔

انٹرنیٹ کی یہ ویب سائٹس، یہ سوفٹ ویئر ایک میٹھا اور لذیذ زہر ہے، مارِ آستین ہے، ہنسِ القرین ہے اور شیطانی حربہ ہے جو کسی تباہ کن بم سے کسی طرح کم نہیں۔ سوشل میڈیا تو قوموں اور برادریوں کو لڑانے، ان کے مابین اشتعال و نفرت انگیزی، استحصال اور استغلال اور کردار کشی وغیرہ جرائم کا ایک آلہ بن کر رہ گیا ہے، اس کے استعمال کرنے اور اس سے شغف رکھنے والوں کے دلوں سے رقت، مروت اور ہمدردی خلاقی رخصت ہو جاتی ہے، فواحش اور منکرات کی نفرت اور انسانیت، مروت اور مکارم اخلاق نکلے جا رہے ہیں، محرم و نامحرم کی تمیز، حلال و حرام کا فرق ختم ہو جاتا ہے، اس میں وقت کا اور پیسے کا اور صلاحیتوں کا ضیاع اور اسراف ہے۔ اِنَّ الْمُبَدِّرِينَ كَانُوا اِخْوَانَ الشَّيَاطِينِ (الاسراء: ۲۷) (بے جا و بے موقع خرچ کرنے والے، شیطان کے بھائی بند ہیں)۔

انٹرنیٹ کی ویب سائٹس اور سوفٹ ویئر قومِ لوط یعنی اہل سدوم اور عبد اللہ ابن ابی بن سلول کی سینات و فواحش اور بدکاریوں کا بدترین متعین اور بدبودار تر کہ اور ورثہ ہے، جو نئے رنگ روپ میں نمودار ہوا ہے۔ اِنَّ الَّذِيْنَ يُحِبُّوْنَ اَنْ تَشِيْعَ الْفَاحِشَةُ فِي الَّذِيْنَ اٰمَنُوْا لَهُمْ عَذَابٌ اَلِيْمٌ فِي الدُّنْيَا وَالْآخِرَةِ وَاللّٰهُ يَعْلَمُ وَاَنْتُمْ لَا تَعْلَمُوْنَ (النور: ۱۹) (جو لوگ کہ ایمان والوں میں بے حیائی پھیلنے کو پسند کرتے ہیں ان کے لیے دنیا اور آخرت میں دردناک عذاب ہوگا، اور اللہ سب کچھ جانتا ہے جب کہ تم نہیں جانتے)۔ قَالُوا لَقَدْ عَلِمْتُمْ مَا لَنَا فِي بَنَاتِكُمْ مِنْ

پوری پوری سزا ملے گی اور ان کی حق تلفی نہ ہوگی)۔

(۴) اگر خدا نخواستہ کسی مدرسہ یا ادارے سے آپ کی علاحدگی ہو گئی تو کسی دوسرے مدرسے سے وابستہ ہو جاؤ، اور وہاں کے اولوالامر کی ماتحتی میں دینی خدمت شروع کر دو؛ مگر خدا را! کوئی دوسرا ادارہ یا مدرسہ اس خیال سے ہرگز ہرگز قائم نہ کرنا کہ وہ آپ کی اور آپ کے اقربا کی محفوظ پناہ گاہ ہو جائے گی، اور یہ بھی خیال نہ کرنا کہ جب مؤسس، مہتمم وغیرہ سب کچھ ہم ہی ہیں اور ہم کسی کے آگے جواب دہ نہیں ہیں، اور ہمارے سر سے معزولی کی تلوار ہمیشہ کے لیے ٹل گئی ہے، تو یہ آپ کی خام خیالی، نادانی اور خدا فراموشی اور اللہ کی یاد سے غفلت ہوگی، نتیجہً نَسُوا اللّٰهَ فَنَسِيَهُمُ (التوبة: ۶۷) کا مصداق ہو جاؤ گے العیاذ باللہ۔ وَمَنْ يَّعِشْ عَنْ ذِكْرِ الرَّحْمٰنِ نُقِيْضْ لَهُ شَيْطٰنًا فَهُوَ لَهُ قَرِيْنٌ وَاِنَّهُمْ لَيَصُدُّوْنَهُمْ عَنِ السَّبِيْلِ وَيَحْسَبُوْنَ اَنْهُمْ مُّهْتَدُوْنَ (الزخرف: ۳۶) (اور جو کوئی رحمن کی یاد سے اندھا اور غافل بنا رہا تو ہم اس پر ایک شیطان مقرر کر دیتے ہیں، پھر وہ اسی کے ساتھ رہا کرتا ہے، اور وہ ان کو سیدھی راہ سے روکتے رہتے ہیں، حالاں کہ یہ ان کی خام خیالی ہے کہ ہم راہ یاب ہیں)۔ اَيَحْسَبُ اَنْ لَّنْ يَّقْدِرَ عَلَيْهِ اَحَدٌ يَقُوْلُ اَهْلَكْتُ مَا لَا لُبْدًا اَيَحْسَبُ اَنْ لَّمْ يَرِهٖ اَحَدٌ (البلد: ۵۰، ۶، ۷) (کیا وہ یہ سمجھ رہا ہے کہ اس پر کسی کا بس نہیں چلے گا! کہتا ہے کہ: میں نے ڈھیروں مال اڑا ڈالا، کیا وہ یہ سمجھتا ہے کہ اس کو کسی نے نہیں دیکھا!)۔ وَمَنْ اُغْرَضَ عَنْ ذِكْرِيْ فَاِنَّ لَهُ مَعِيْشَةً ضَنْكًا وَنَحْشُرُهُ يَوْمَ الْقِيٰمَةِ اَعْمٰی قَالَ رَبِّ لِمَ حَشَرْتَنِيْ اَعْمٰی وَقَدْ كُنْتُ بَصِيْرًا قَالَ كَذٰلِكَ اَتَتْكَ آٰیٰتُنَا فَنَسِيْتَهَا وَكَذٰلِكَ الْيَوْمَ تُنْسٰی (طہ: ۱۲۰، ۱۲۱)۔ (اور جو کوئی میری یاد سے منہ موڑے گا تو اس آدمی کو نہایت تنگ زندگی ملے گی، اور روزِ قیامت میں ہم اس کو اندھا بنا کر اٹھائیں گے، تو وہ کہے گا کہ: اے میرے رب! تو نے مجھے اندھا بنا کر کیوں اٹھا یا جب کہ میں تو دنیا میں خوب دیکھنے والا تھا؟ تو اللہ فرمائے گا کہ: جس طرح ہمارے احکام تیرے پاس پہنچے تھے اور تو نے انھیں بھلا دیا تھا، تو اسی طرح تجھے بھی آج بھلا دیا جائے گا)۔ اس طرح کا مدرسہ کَشَجَرَةٍ طَيِّبَةٍ اَصْلُهَا ثَابِتٌ

وَقَرَّعُهَا فِي السَّمَاءِ تُؤْتِي أَكْلَهَا كُلَّ حِينٍ بِإِذْنِ رَبِّهَا (إبراهيم: ۶۴، ۶۵) (کلمہ طیبہ ایک ایسے پاکیزہ درخت کی طرح ہے جس کی جڑ زمین میں مضبوطی سے جمی ہوئی ہے اور اس کی شاخیں آسمان میں بلند ہیں، وہ ہر وقت اپنے رب کے حکم سے پھل دیتا رہتا ہے۔) کے بجائے گشجَرۃ خَبِيثَةٍ اجْتَنَّتْ مِنَ فَوْقِ الْأَرْضِ مَا لَهَا مِنْ قَرَارٍ (ابراہیم: ۶۶) (اور ناپاک بول کی مثال ایک خراب درخت کی طرح ہے جسے زمین کے اوپر ہی اوپر سے اکھاڑ پھینکا جائے، اُس میں ذرا بھی جماؤ نہیں ہے) کا مصداق ہو جائے گا، اور جامعۃ اُسَّسَتْ عَلَى التَّقْوَى کے بجائے کچھ اور ہو جائے گا، تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ (القصص: ۸۳) (وہ پچھلا گھر ہم ان لوگوں کے لیے مخصوص رکھتے ہیں جو زمین میں نہ تو بڑائی چاہتے ہیں اور نہ فساد، اور آخری انجام پر ہیزگاروں کے حق میں ہوگا۔) اخلاص اور للہیت کے پتلے: حضرت محدث کشمیریؒ کو اپنا اُسوہ و نمونہ بناؤ، جنہوں نے دارالعلوم دیوبند سے علاحدگی کے بعد دیوبند میں کوئی دوسرا متوازی دارالعلوم نہیں بنایا؛ بلکہ سملک ڈابھیل جیسی گنام بستی میں فروکش ہو گئے، اور خاموشی کے ساتھ اللہ کے دین کی خدمت میں لگ گئے، جس کی بدولت اللہ نے چھوٹے سے مدرسہ: ”تعلیم الدین“ کو دارالعلوم دیوبند ثانی بنا دیا اور ان کی باقیات الصالحات بن گئی۔

۸) آپ کو چاہیے کہ ہر عالم دین کی تصدیق کریں، نیز دینی امور میں اُن کی نصرت بھی کریں۔ ایک عالم دوسرے عالم کے خلاف ریشہ دوانی ہرگز نہ کرے، نہ ان کی ”پگھڑی“ اچھالے، رائے اور فکر کا اختلاف تو جائز ہے اور اس میں کوئی قباحت نہیں؛ مگر شقاق وفاق سے بالکل یہ مخبر ز رہیں اور تعاون باہمی سے دین کا کام کرتے رہیں، جیسا کہ اللہ نے فرمایا ہے: وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا أَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ [ال عمران] (یہ واقعہ بھی یاد رکھنا چاہیے جب کہ اللہ نے پیغمبروں سے اس بات کا عہد لیا تھا کہ جب میں تمہیں (دنیا میں مبعوث کر کے) کتاب و حکمت (نبوت و شریعت)

مگر اے میرے بیٹو! تم میں کا کون ہے ایسا جو اللہ کے رسول کی طرح حوصلہ، صبر اور ضبط نفس کا حامل ہو!!!) الغرض! اس فرمان میں ہمارے لیے دوائی گناہ سے دور رہنے کی پاکیزہ تلقین ہے۔

مسلمان، دنیا کی وہ واحد قوم ہے جو برہنگی کو عیب اور حیا و پاک دامن اور عفت و عصمت کو فضل و کمال مانتی ہے، اور فواحش کو گناہ سمجھتی ہے، اس کے یہاں حق اور باطل کا فرق ہے، اور حشر و اباحت کے مابین خط امتیاز ہے، اور حلال و حرام اور پاک و ناپاک کی اصطلاحات ہیں؛ مگر شیطان اور اس کے چیلے چپالے چاہتے ہیں کہ مسلمانوں کا یہ طرہ امتیاز اور سمبول ختم ہو جائے، اور یہ کہ نکلٹوں کی بستی میں کوئی ناک والا باقی نہ رہے۔ تو کیا ہم کو یہ گوارا ہوگا کہ ہماری بھی ناک کٹ جائے اور ہم نکلٹے بن جائیں؟ انٹرنیٹ کی آمد سے جس قوم کا سب سے بڑا نقصان ہوا ہے وہ صرف اور صرف مسلم قوم ہے، جس کے نوجوانوں کے دلوں سے حیا، غیرت اور گناہ کی نفرت نکلتی جا رہی ہے، دیگر اقوام کے پاس تھا بھی کیا جو چلا جاتا؟ اور جس کا تم کیا جاتا؟ تم اپنی حیثیت، حقیقت، اپنے مقام اور اپنی غرض تخلیق سے آگاہ رہو۔

مَنْ عَرَفَ نَفْسَهُ عَرَفَ رَبَّهُ (جس نے اپنے آپ کو پہچان لیا اس نے اپنے رب کو پہچاننا)۔

أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ فَقَسَتْ قُلُوبُهُمْ وَكَثِيرٌ مِّنْهُمْ فَاسِقُونَ (الحديد: ۱۶) (کیا ایمان والوں کے لیے اب تک وہ وقت نہ آیا کہ اُن کے دل اللہ کی یاد اور اُترنے والے حق کے لیے گداز ہو جاتے، اور انہیں ان کی طرح نہیں بننا چاہیے جن کو پہلے کتاب ملی پھر ان پر ایک لمبی مدت گزر گئی اور ان کے دل سخت ہو گئے، اور آج ان میں سے بہت سے نافرمان ہیں۔) واللہ یدْعُو إِلَى دَارِ السَّلَامِ وَيَهْدِي مَنْ يَشَاءُ إِلَى صِرَاطٍ مُسْتَقِيمٍ (یونس: ۲۵) (اللہ تمام لوگوں کو امن و سلامتی کے گھر کی طرف آنے کو فرما رہا ہے، اور وہ جس کو چاہتا ہے سیدھی راہ پر چلاتا ہے)۔

فحش مناظر کے دیکھنے کو صرف آنکھ کا گناہ نہ سمجھا جائے اور اس کو معمولی خیال نہ کیا جائے، اگر سینما بنی ناجائز ہے، تو یوٹیوب، گوگل، واٹس ایپ، فیس بک وغیرہ سوفٹ ویئر اور طرح طرح کی

أَيَأْمُرُكُمْ بِالْكُفْرِ بَعْدَ إِذْ أَنْتُمْ مُسْلِمُونَ (ال عمران: ۷۹-۸۰) (لیکن وہ رسول یہی کہے گا کہ تم اللہ والے بن جاؤ؛ اس لیے کہ تم کتاب اللہ پڑھتے پڑھاتے رہے ہو، اور وہ رسول تمہیں یہ حکم نہیں دے سکتا ہے کہ فرشتوں اور پیغمبروں کو رب مانو، بھلا وہ کیوں کر حکم دے گا اسلام لے آنے کے بعد مرتد ہو جانے کا؟) وَلَا تَكُونُوا كَالَّذِينَ نَقَّضْتُ غَزْلَهَا مِنْ بَعْدِ قُوَّةٍ أَنْكَاثًا (النحل: ۹۲) (اور تم اس پاگل عورت کی طرح نہ بننا جس نے سوت اچھی طرح کاٹنے اور تیار کے بعد اسے اُدھیر کرتا رتا کر دیا تھا)۔

واضح ہو کہ ہماری شریعت نے کچھ رخصتوں سے - باوجودیکہ وہ رخصت ہیں - سدّ ذرائع اور پیش بندی کے طور پر منع فرمایا ہے: وَلَا تَقْرَبُوا الزَّانَا إِنَّهُ كَانَ فَاحِشَةً وَسَاءَ سَبِيلًا (الاسراء: ۳۲) (اور زنا کے پاس بھی نہ پھٹکو وہ یقینی طور پر بڑی بے حیائی اور بے ہروی ہے)۔ قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ (النور: ۳۱-۳۰) (مومن مردوں سے کہہ دو کہ وہ اپنی ذری سی آنکھیں پست رکھیں اور اپنی شرم گاہوں کی حفاظت کریں۔ مومن عورتوں سے کہہ دو کہ وہ اپنی ذری سی آنکھیں پست رکھیں اور اپنی شرم گاہوں کی حفاظت کریں)۔

ایام ماہواری میں ایک شوہر کے لیے اپنی زوجہ سے مباشرت (استمتاع مافوق الازار) سے متعلق ام المؤمنین حضرت عائشہؓ کا فرمان: «أَيُّكُمْ يَمْلِكُ إِرْبَهُ كَمَا كَانَ رَسُولُ اللَّهِ ﷺ يَمْلِكُ إِرْبَهُ»؟ اپنے اندر بہت بڑا پیغام رکھتا ہے، یعنی کہ حضرت نبی کریم ﷺ کی طرح کا حوصلہ، صبر اور ضبط نفس تم کو کہاں حاصل؟ لہذا اس رخصت کو رخصت اور جواز کو جواز نہ سمجھو! عن عائشة قالت: كَانَ رَسُولُ اللَّهِ ﷺ يَأْمُرُنَا فِي فَوْحِ حَيْضِنَا أَنْ نَتَزَيَّرَ ثُمَّ يُبَاشِرُنَا، وَأَيُّكُمْ يَمْلِكُ إِرْبَهُ كَمَا كَانَ رَسُولُ اللَّهِ ﷺ يَمْلِكُ إِرْبَهُ! (أبو داود شریف ۳۶) (ام المؤمنین عائشہؓ فرماتی ہیں کہ: زیادتی حیض کے دنوں میں نبی کریم ﷺ ہم ازواج کو لنگوٹ کس کے باندھ لینے کا حکم فرماتے، پھر ہم سے بلا حیلولہ لباس کے ہمارے بدن سے اپنا بدن ملاتے تھے؛

مرحمت کروں اور تمہاری حین حیات میں کوئی دوسرا رسول بھی آگیا جو تمہیں دی گئی چیز (کتاب و حکمت) کو سچا بتائے تو تم اس کی تصدیق بھی کرنا اور ان کا ہاتھ بھی بٹانا۔ پھر اللہ نے پوچھا کہ کیا تم نے اس بات کو مان لیا۔ اور ان باتوں پر مجھے پکا عہد دیتے ہو؟ انھوں نے عرض کیا کہ ہم نے مان لیا، فرمایا کہ سواب ایک دوسرے کے اقرار کے گواہ رہو، اور میں بھی تمہارے ساتھ شاہدوں میں کا ایک شاہد ہوں)۔

⑨ علاقائیت، برادری، لسانیت اور بالخصوص تعلیمی اداروں اور مدرسوں وغیرہ کی عصبيت سے بالکلیہ احتراز برتیں، اپنے آپ کو دیگر مدارس کے فضلا کے مقابلے میں ہرگز افضل نہ سمجھیں۔ «أَنَا خَيْرٌ مِنْهُ» تو ناپاک بول ہے، اس طرح کرنے سے اولاً تو دین کا کام ہی نہیں ہوگا، یا اگر ہوگا بھی تو محدود تر ہو کر رہ جائے گا۔

⑩ عزت نفس کا خیال رکھیں، اہل انتظام اور اہل ثروت سے زیادہ خلا ملانہ رکھیں، ہاں! ان کی بے ادبی بھی نہ ہونے پائے، اولوالا امر کی اطاعت تو ہمارا مقدس دینی فریضہ ہے؛ مگر لاطاعۃ لمخلوق فی معصیۃ الخالق (کسی مخلوق کی کوئی بھی ایسی بات نہ مانی جائے جس کے کرنے سے اللہ ناراض ہو رہا ہو)۔ بھی ملحوظ نظر رہے، یعنی ہمارا کام افراط و تفریط سے محفوظ، معتدل و متوازن رہنا چاہیے۔

⑪ قرآن وحدیث سے ہمیشہ وابستہ رہیں، کم از کم صبح کو چند آیات کی تفسیر و تشریح دیکھ لیں، اور شام کو چند احادیث کا مطالعہ کر لیں: تَرَكَتُ فَيْكُمْ أَمْرَيْنَ، لَنْ تَضِلُّوا مَا تَمَسَّكْتُمَا بِهِمَا: كِتَابَ اللَّهِ، وَسُنَّتِي (میں تمہارے پاس دو چیزیں ودیعت چھوڑ جاتا ہوں جب تک انہیں تھامے رہو گے وہاں تک تمہاری گمراہی کا کوئی سوال نہیں، ان میں سے ایک تو کتاب اللہ ہے اور دوسری میری سنت وحدیث ہے)۔

⑫ کوشش ہونی چاہے کہ امت کے نو نہالان زیادہ سے زیادہ دینی تعلیم سے جڑ جائیں اور جڑے بھی رہیں، (خواہ آپ سے اکتساب فیض کریں یا کسی دوسرے مدرس اور کسی بھی دینی مدرسہ سے)، اور خیال رکھیں کہ کسی بھی طرح ان کی تعلیم کا انقطاع نہ ہو، ہرگز ایسا کوئی کام نہ کریں کہ شیطان راضی ہو اور رحمن ناراض ہو۔

(۱۳) اپنے والدین اور اولیا کا ہمیشہ آپ کو مشکور و ممنون رہنا ہے جنہوں نے آپ کی تعلیم و تربیت میں کوئی کسر نہیں چھوڑی ہے، اِنْ اَشْكُرْ لِيْ وَلَوْلَا الَّذِيْكَ (لقمان: ۱۴) (میرا بھی احسان مان اور اپنے والدین کا بھی) اور اب آپ کو اپنے والدین اور اولیا پر مالی بوجھ بننا نہیں ہے؛ بلکہ خود محنت کرنا اور کسب معاش کرنا ہے، اِعْمَلُوا آلَ دَاوُدَ شُكْرًا وَقَلِيلٌ مِّنْ عِبَادِيَ الشَّكُوْرُ (سبا: ۱۳) (اے گھرانہ داؤد! ہاتھ پیر مارو اور روزی کماؤ؛ تاکہ اللہ کا احسان مانو اور ان کی شکر گزاری کرو، میرے احسان شناس بندے بہت کم ہیں)۔

(۱۴) موبائل فون کا استعمال ضرور کیجیے؛ مگر صرف بہ قدر ضرورت؛ «الْضَّرُوْرَةُ تَتَقَدَّرُ بِقَدْرِهَا» اور وہ بھی ایسا موبائل ہو جس میں انٹرنیٹ کی صلاحیت نہ ہو؛ انٹرنیٹ کے منافع یعنی: کتابوں، قراءتوں، تقاریر، حمد و نعت وغیرہ پر نگاہ نہ رکھو! یہ سب شیطانی تزویرات، تلبیسات اور ملمع کاریاں ہیں؛ کیوں کہ انٹرنیٹ میں جہاں کچھ منافع ضرور ہیں وہیں مفاسد بھی ہیں اور وہ بھی بہت بڑے۔ یہ انٹرنیٹ نہیں؛ بلکہ شیطانی جال، پھندا اور مضبوط داؤ پیچ ہے، جس میں گناہ کو نیکی کی صورت دی جاتی ہے اور گندگی کو ”حسن“ کا نام دیا جاتا ہے، شیطان تو غرور (بڑا دھوکہ باز) ہے، دوست نما دشمن ہے جو بکری کے لبادہ میں ظاہر ہونے والا بھیڑیا ہے، اس سے ہمیں دکھو کہ نہیں کھانا چاہیے اور اس کے دام فریب میں پھنسا نہیں ہے۔ يٰۤاَيُّهَا النَّاسُ اِنَّ وَعْدَ اللّٰهِ حَقٌّ فَلَا تَغُرَّنَّكُمُ الْحَيٰۤاةُ الدُّنْيَا وَلَا يَغُرَّنَّكُم بِاللّٰهِ الْغُرُوْرُ اِنَّ الشَّيْطَانَ لَكُمْ عَدُوٌّ فَاتَّخِذُوْهُ عَدُوًّاۙ اِنَّمَا يَدْعُوْ حِزْبَهُ لِيَكُوْنُوْا مِنْ اَصْحٰبِ السَّعِيْرِ (الفاطر: ۵۶) (اے لوگو! اللہ کا وعدہ بالکل سچا ہے، سویدنیوی زندگی تمہیں ہرگز مغالطے میں نہ ڈال سکے، اور کہیں وہ بڑا دھوکہ باز شیطان تمہیں اللہ کا نام لے کر دھوکے میں نہ ڈال دے، شیطان تو تمہارا دشمن ہے سو اس کو دشمن ہی سمجھو، وہ تو اپنے ٹوٹے کو اس لیے پکارتا ہے کہ وہ جہنمی بن جائیں)۔ کیا کسی بڑے ملے میں چند ناپاک قطرے گر جانے کی وجہ سے پورا پاکیزہ پانی ناپاک نہیں ہو جائے گا؟ نتیجہ تو ارذل کے تابع ہوا کرتا ہے قُلْ فِيْهِمَاۤ اِثْمٌ كَبِيْرٌ وَمَنْۢ مِّنَّاۤ اِكْبَرُ مِنَ النَّاسِ وَ اِثْمُهُمَاۤ اَكْبَرُ مِنَ نَّفْعِهِمَا (البقرة: ۲۱۹) (آپ استفسار کرنے

والوں کو یہ جواب دے دو کہ: شراب اور جُوعے میں بہت بڑا گناہ ہے، اور لوگوں کے لیے کچھ کچھ فائدے بھی ہیں؛ مگر ان کا گناہ، ان کے فائدے کے مقابلے میں بہت بڑا ہے)۔

اس کے منافع سے ضرور مستفید ہوا جاسکتا ہے؛ مگر شرعی دائرہ اور دینی حدود میں رہ کر؛ البتہ شرعی دائرہ اور اسلامی حدود کی شناخت ہر کس و ناکس کو کہاں حاصل؟ اور جائز و ناجائز کے مابین کے خط فاصل کی معرفت ہر کسی کو کہاں میسر؟

در کفے جام شریعت در کفے سندانِ عشق ہر ہوسنا کے نہ داند جام و سندانِ باختن
اے وارثانِ رسولِ اکرم! ”تعمیر و ترقی“ ہمیشہ دشوار، وقت طلب، سست رفتار اور صبر آزمایا ہوا کرتی ہے، برخلاف ”تخریب و تزلزل و انہدام“ نہایت سہل، آسان اور تیز رفتار ہوا کرتی ہے۔ دنیا کے مشہور عجوبہ: تاج محل کی تعمیر میں تقریباً ربع صدی کا قیمتی زمانہ صرف ہوا، اور بے پناہ صرفہ لگا، اور اس کے پیچھے کتنے ہی چھوٹے بڑے مہندسوں، انجینئروں اور معماروں کا کردار رہا، اسی طرح ایک عالم فاضل کی شخصیت کی تعمیر میں بھی تقریباً اتنی ہی بڑی مدت خرچ ہوتی ہے اور بڑا پیسہ بھی صرف ہوتا ہے، اور چھوٹے بڑے اساتذہ، مشائخ اور مربیوں کا عظیم کردار بھی رہا کرتا ہے۔ اب بتائیے! کہ ان دونوں میں کس کی وقعت، اہمیت اور نفع رسانی زیادہ اور دیر پا ہے؟ اور بتائیے کہ صورت و مورت کے معمارانِ افضل ہیں یا سیرت و شخصیت کے معماران؟ ظاہر ہے کہ جواب میں ثانی الذکر ہی کا نام آئے گا نہ کہ اول الذکر کا۔ یہ تو ہوئی بات تعمیر و ترقی کی، اب گفتگو کرتے ہیں تخریب، تزلزل و انہدام کی، تو یاد رکھیے! کہ بلند سے بلند تر اور مضبوط سے مضبوط ترین عمارت کی تخریب و انہدام میں زیادہ محنت اور وقت درکار نہیں ہوگا، بس چند لمحوں اور کچھ ساعتیں۔

آپ کا رحمن و رحیم خدا تو ہر گز نہیں چاہتا اور نہ آپ کا رؤف و رحیم رسول اور نہ آپ کے اولیا، اساتذہ اور مربیان، کہ آپ کی بنی بنائی خوبصورت عالمانہ سیرت کا ”تاج محل“ خدا نہ خواستہ ویران، منہدم اور ملبے کا ڈھیر بن جائے!!!... وَلٰكِنْ كُوْنُوْا رَبّٰنِيْنَ بِمَا كُنْتُمْ تُعَلِّمُوْنَ الْكِتٰبَ وَبِمَا كُنْتُمْ تَدْرُسُوْنَ وَلَا يَأْمُرْكُمْ اَنْ تَتَّخِذُوْا الْمَلَائِكَةَ وَالنَّبِيِّنَ اَرْبَابًا